

## Әтием

Минем өчен син горур тау кебек:

Яннарыңда ышык һәм тыныч.

Син бит жылы кояш төсле,

Күз карашың өсти ышаныч.

Әти диеп дәшү үзе бәхет ул,

Син барында дөнъям түгәрәк.

Ничә яшьтә булсам да мин,

Син һәрвакыт миңа бик кирәк.

Кочак жәеп каршы алуларың,

Искә төшерә сабий чакларны.

Хәзер иркәләп сөясен

Син кадерле оныкларыңны.

«Каз канаты»н көйләп йоклатканың өчен,

Жил-яңгырдан саклаганың өчен,

Безнең өчен көндә жан атканың өчен,

Мең рәхмәтле мин сиңа, әтием.

Син булганда тормышыбыз ямьле,

Синең белән якты көнебез.

Әниебез белән иңне-иңгә куеп,

Озын, матур гомер итегез.

*Резеда Шамсуллина*